

ചോദ്യോത്തരങ്ങൾ

76

വടകര താലൂക്കിൽ നൽകിയ കടാശ്വാസം

25 [3562] ശ്രീ. എം. കെ. പ്രേംനാഥ്: താഴെ കാണുന്ന ചോദ്യത്തിന് കൃഷിവകുപ്പുമന്ത്രി സദയം മറുപടി നൽകുമോ:

കർഷക കടാശ്വാസ കമ്മീഷന്റെ രൂപീകരണത്തിന് ശേഷം വടകര താലൂക്കിൽ എത്ര പേർക്ക് കടാശ്വാസം നൽകിയെന്ന് വ്യക്തമാക്കാമോ; മണ്ഡലം തിരിച്ചുള്ള കണക്ക് ലഭ്യമാക്കാമോ?

ഉത്തരം

കർഷക കടാശ്വാസ കമ്മീഷൻ കടാശ്വാസം അനുവദിക്കുന്നത് സംബന്ധിച്ച് താലൂക്കടിസ്ഥാനത്തിലോ, മണ്ഡലം അടിസ്ഥാനത്തിലോ കണക്കുകൾ സൂക്ഷിക്കുന്നില്ല.

പാലക്കാട് സിറ്റിംഗിൽ കാർഷിക കടാശ്വാസ കമ്മീഷൻലഭിച്ച അപേക്ഷകൾ

26 [3563] ശ്രീ. കെ. കെ. ദിവാകരൻ: താഴെ കാണുന്ന ചോദ്യങ്ങൾക്ക് കൃഷിവകുപ്പുമന്ത്രി സദയം മറുപടി നൽകുമോ:

(എ) കാർഷിക കടാശ്വാസ കമ്മീഷന്റെ പാലക്കാട് വച്ച് നടന്ന സിറ്റിംഗിൽ എത്ര അപേക്ഷകൾ ലഭിച്ചു; ഈ അപേക്ഷകളിൽ എത്രയെണ്ണത്തിൽ തീർപ്പ് കൽപ്പിച്ചു;

(ബി) തീർപ്പുകൽപ്പിച്ച അപേക്ഷകരിൽ എത്ര പേർക്ക് എന്തുതുക അനുവദിച്ചിട്ടുണ്ട് എന്നും എന്ത് തുക കൈപ്പറ്റിയിട്ടുണ്ടെന്നും അറിയിക്കുമോ;

(സി) കമ്മീഷൻ തീർപ്പുകൽപ്പിക്കുന്ന അപേക്ഷകർക്കുള്ള ധനസഹായം സമയബന്ധിതമായി ലഭ്യമാക്കാൻ എന്തൊക്കെ നടപടികൾ സ്വീകരിച്ചിട്ടുണ്ട് എന്ന് അറിയിക്കുമോ?

ഉത്തരം

(എ) 31-3-2008 വരെ 14663 അപേക്ഷകൾ പാലക്കാട് ജില്ലയിൽ നിന്നും കമ്മീഷൻ ലഭിച്ചിട്ടുണ്ട്. ഇതിൽ 506 അപേക്ഷകളിൽ കമ്മീഷൻ തീർപ്പുകൽപ്പിച്ചു.

(ബി) പാലക്കാട് ജില്ലയെ സംബന്ധിച്ച കമ്മീഷന്റെ ശുപാർശകളിന്മേൽ ആനുകൂല്യം അനുവദിക്കുവാനുള്ള നടപടികൾ സ്വീകരിച്ചുവരുന്നു.

(സി) കർഷക കടാശ്വാസ കമ്മീഷന്റെ ശുപാർശ പ്രകാരം കടാശ്വാസം വിതരണം ചെയ്യുന്നതിലേക്ക് ആവശ്യമായ തുക സഹകരണസംഘം രജിസ്ട്രാർക്ക് കൈമാറുന്ന നടപടി സമയബന്ധിതമായി സ്വീകരിക്കുന്നുണ്ട്.